
Rishikashyapaproktam Bhasmadharanamahimavarnanam

ಮುಷಿಕಶ್ಯಪಪ್ರೋಕ್ತಂ ಭಸ್ಮಧಾರಣಮಹಿಮಾವರ್ಣನಂ

Document Information



Text title : Rishikashyapaproktam Bhasmadharanamahimavarnanam

File name : RRiShikashyaproktaMbhasmadhAraNamahimAvarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyAyaH 9 | 2-37||

Latest update : July 4, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ಋಷಿಕಶ್ಯಪಪ್ರೋಕ್ತಂ ಭಸ್ಮಧಾರಣಮಹಿಮಾವರ್ಣನಂ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಕಾಶ್ಯಪಃ (ಉವಾಚ) .

ಭಸ್ಮಾಭ್ಯಕ್ತತನುರ್ನಿತ್ಯಂ ಪೂಜಯೇದಿಂದುಶೇಖರಂ .

ಭಸ್ಮಧಾರಣಹೀನಾನಾಂ ಪ್ರಸಾದೋ ನೈವ ಶಾಂಭವಃ .. 2..

ಭವೇಜ್ಜನ್ಮಶತೇಷ್ಟೇವ ದ್ವಿಜಸ್ಯಾಪಿ ವಿಶೇಷತಃ .

ಭಸ್ಮಧಾರಣಹೀನಾನಾಂ ಜ್ಞಾನಂ ನೈವೋಪಜಾಯತೇ .. 3..

ಜ್ಞಾನಾಂಗತ್ವದಿದಂ ಭಸ್ಮ ಸೃಷ್ಟಮೀಶೇನ ಮುಕ್ತಿದಂ .

ಭಸ್ಮಭಸ್ಮೇತಿ ಯೋ ಬ್ರೂಯಾತ್ಸ ತು ಪಾಪೈಃ ಪ್ರಮುಚ್ಯತೇ .. 4..

ಭಸ್ಮನಾ ಪಾದಪರ್ಯಂತಂ ಯಃ ಸ್ನಾತಿ ನಿಯತಂ ಸದಾ .

ಸ ತು ಸಂತರತೇ ಘೋರಂ ಸಂಸಾರಂ ದುಃಖದಂ ನರಃ .. 5..

ದ್ವಿಜೋ ವಣಿಗ್ನು ಹಸ್ಥೋ ವಾ ಯತಿರ್ವಾಪಿ ವನಾಶ್ರಮೀ .

ತ್ರಿಕಾಲಂ ಭಸ್ಮನಿರತೋ ದೇವದೇವಪ್ರಸಾದಭಾಕ್ .. 6..

ಭಸ್ಮಸ್ನಾನ ವಿಹೀನಾತ್ಮಾ ಕೃತ್ವಾ ಕರ್ಮಾಣ್ಯಪಿ ದ್ವಿಜಃ .

ನೈವ ತತ್ಪಲಮಾಪ್ನೋತಿ ಕುರ್ವನ್ಯತ್ಕಿಂಚಿದಪ್ಯಸೌ .. 7..

ಪ್ರತ್ಯವೈತಿ ದ್ವಿಜೋ ವಾಪಿ ಭವತ್ಯೇವ ನ ಸಂಶಯಃ .

ಭಸ್ಮಪ್ರಭಾವೋ ವೇದಾಂತ್ಯೈಃ ಸರ್ವದಾ ಪ್ರತಿಪಾದ್ಯತೇ .. 8..

ಅಥರ್ವಶಿರಸಿ ಸ್ವೈರಂ ಭಸ್ಮ ಪ್ರೋಕ್ತಂ ಹಿ ಪಾವನಂ .

ಶಿರೋಧ್ಗತಮಿದಂ ಭಸ್ಮಸ್ನಾನಮಾಪಾದಮಸ್ತಕಂ .. 9..

ಅಗ್ನಿರಿತ್ಯಾದಿಭಿರ್ಮಂತ್ರೈಃ ಸ್ನಾತ್ವಾ ಪಾಪೈಃ ಪ್ರಮುಚ್ಯತೇ .

ಯೋ ವಾ ಕೋವಾನ್ಯಜೋ ವಾಪಿ ನಿತ್ಯಂ ಭಸ್ಮತನುರ್ಭವೇತ್ .. 10..

ಸ ಮಹೇಶಪ್ರಸಾದಸ್ಯ ಪಾತ್ರಂ ಭವತಿ ನಿಶ್ಚಿತಂ .

ದ್ವಿಜೋ ವಾಪ್ಯುತ್ತಮಾಚಾರೋ ಭಸ್ಮಸ್ನಾನವಿವರ್ಜಿತಃ .. 11..

ಯೋ ಭಸ್ಮಧಾರಿಣಂ ದೃಷ್ಟ್ವಾ ನಾಭಿನಂದತಿ ದುರ್ಮತಿಃ .

ತಸ್ಯೋತ್ಪತ್ತೌ ಚ ಸಾಂಕರ್ಯಮನುಮೇಯಂ ವಿಪಶ್ಚಿತಾ .. 12..

ಯತಿವೇದಾಂತನಿಷ್ಠೋಽಪಿ ನೈವ ತದ್ಜ್ಞಾನಮಾಪ್ನುಯಾತ್ .

ಪಠನ್ ವಾ ಪಾಠಯನ್ವಾಪಿ ನೈವ ತದ್ಜ್ಞಾನಮಾಪ್ನುಯಾತ್ .. 13..

ಜೀವಾತ್ಮೈಕ್ಯಂ ಪರಂ ಜ್ಞಾನಂ ಭಸ್ಮಸ್ನಾನೇನ ಜಾಯತೇ .
 ಭಸ್ಮಾಭ್ಯಕ್ತತನುರ್ನಿತ್ಯಂ ತ್ರಿಪುಂಡ್ರಪರಿಚಿಹ್ನಿತಃ .. 14..
 ಸ ತಪಸ್ವೀ ಸ ದಾನಾರ್ಹಃ ಸರ್ವಕರ್ಮಾರ್ಹಕೋ ಭವೇತ್ .
 ತ್ರಿಣೇತ್ರದಯಯಾ ಪಾತ್ರಂ ಪವಿತ್ರೋ ಭವತಿ ಧ್ರುವಂ .. 15..
 ಮಿತ್ರಭೂತಃ ಸುರಾಣಾಂ ಚ ಭವತ್ಯೇವ ನ ಸಂಶಯಃ .
 ಭಸ್ಮಧಾರಣಹೀನೋ ಯಃ ಶಿವಲಿಂಗಂ ಸಮರ್ಚಯೇತ್ .. 16..
 ನ ತಸ್ಯ ಪೂಜಾಂ ಗೃಹ್ಣಾತಿ ಮಹಾದೇವಃ ಪರಾಜ್ಮುಖಃ .
 ಭವಿಷ್ಯತಿ ನ ಸಂದೇಹಃ ಪ್ರತ್ಯುತ ಪ್ರತ್ಯವೈತಿ ಚ .. 17..
 ಸರ್ವದಾ ಸರ್ವಕಾಲೇಷು ಭಸ್ಮಧೃಕ್ಪಾವನಃ ಶುಚಿಃ .
 ಯಃ ಸ್ನಾತಿ ಸ್ನಾನದಶಕೈರ್ವಿದ್ಯಾ ಬುದ್ಧ್ಯಾಪಿ ಮಾನವಃ .. 18..
 ಭಸ್ಮಸ್ನಾನಾದಿನಿರ್ಮುಕ್ತ ಸೋಽಶುಚಿಃ ಸರ್ವಕರ್ಮಣಿ .
 ಪವಿತ್ರಂ ಪರಮೇತದ್ವೈ ಭಸ್ಮೈವ ಶ್ರುತಿಚೋದಿತಂ .. 19..
 ಶ್ರೌತಾನಲೋದ್ಭವಂ ಭಸ್ಮ ಮಹಾಪಾಪನಿವರ್ತಕಂ .
 ಮುಕ್ತಿದಂ ಜ್ಞಾನದಂ ಪುಂಸಾಮಗ್ನಿರಿತ್ಯಾದಿಮಂತ್ರಿತಂ .. 20..
 ಭಸ್ಮಧೃತ್ಪ್ರವ ಸಂಧ್ಯಾಯಾಮಧಿಕಾರೀ ನ ಸಂಶಯಃ .
 ಅಧೃತ್ವಾ ಯದಿ ತದ್ಭಸ್ಮ ಸಂಧ್ಯಾಂ ಕುರ್ಯಾದ್ ದ್ವಿಜಾಧಮಃ .. 21..
 ಭಸ್ಮಧೃತ್ವಾ ಪುನಃ ಸಂಧ್ಯಾಮಾಚರೇತ್ಸಂಧ್ಯಯೋರ್ಧ್ವಯೋಃ .
 ಶ್ರಾದ್ಧಂ ಯಜ್ಞಸ್ತಥಾ ಹೋಮೋ ವಿವಾಹೋಪನಯಾದಿಕಂ .. 22..
 ದೇವತಾಭ್ಯರ್ಚನಂ ನಿತ್ಯಂ ಕಾಮ್ಯಂ ಸ್ವಧ್ಯಾಯತರ್ಪಣಂ .
 ಸರ್ವಂ ಭಸ್ಮಧೃಗೇವಾಶು ಸರ್ವೇಷಾಂ ಫಲಮಶ್ನುತೇ .. 23..
 ಸ ತಪಸ್ವೀ ಸದಾ ಪಾತ್ರಂ ಸರ್ವಾಂತ್ಸಂತಾರಯೇನ್ನರಾನ್ .
 ಭಸ್ಮಧಾರಣಮಂತ್ರೇಣ ದುಃಖಂ ತರತಿ ಮಾನವಃ .. 24..
 ಅಶುಚಿರ್ಭಿನ್ನಮರ್ಯಾದೋ ಭಸ್ಮಧೃಕ್ಪಾವನೋ ಭವೇತ್ .
 ಅಭಕ್ತ್ಯಭಕ್ಷಣಂ ಕೃತ್ವಾ ಗತ್ವಾಗಮ್ಯಾಮಪಿ ದ್ವಿಜಃ .. 25..
 ಭಸ್ಮನಃ ಸ್ನಾನಮಾತ್ರೇಣ ಸರ್ವಪಾಪೈಃ ಪ್ರಮುಚ್ಯತೇ .
 ವರಾಹಂ ಮೂಷಕಂ ಬಾಲಮುನ್ಮತ್ತಂ ಶ್ವಾನರಾಸಭಂ .. 26..
 ಸ್ಪೃಷ್ಟ್ವಾ ದೃಷ್ಟ್ವಾ ದ್ವಿಜೋ ನಿತ್ಯಂ ಭಸ್ಮಸ್ನಾನಂ ಸಮಾಚರೇತ್ .
 ಉದಂಕೇಂ ಸೂತಿಕಾಂ ದೃಷ್ಟ್ವಾ ಯಸ್ತಪಸ್ಯತಿ ಭಸ್ಮನಾ .. 27..
 ಭಸ್ಮಸ್ನಾನೇನ ಪಾಪಾನಾಂ ರಾಶಿರ್ವೈಭಸ್ಮಸಾಧ್ಯವೇತ್ .
 ಭಸ್ಮಧೃಕ್ಸರ್ವದಾ ಪೂಜ್ಯೋ ಯಥಾ(ಯತಃ) ಶಿವಮಯೋ ಹಿ ಸಃ .. 28..
 ಸಂಧ್ಯಯೋರಥ ಮಧ್ಯಾಹ್ನೇ ನಿಶೀಯೇ ಭಸ್ಮಧೃಗ್ಭವೇತ್ .
 ಸಾಚಾರೋಽಪಿ ದುರಾಚಾರೋ ಭಸ್ಮಧೃಕ್ಪಾವನೋ ಭವೇತ್ .. 29..

ಭಸ್ಮತ್ರಿಪುಂಡ್ರಸಹಿತೋ ನಿತ್ಯಮರ್ಚತಿ ಶಂಕರಂ .
ತೇನ ದತ್ತಂ ಜಲಂ ಪತ್ರಂ ಸಾಕ್ಷಾದ್ಗೃಹ್ಣಾತಿ ಶಂಕರಃ .. 30..
ಹವ್ಯಂ ಗೃಹ್ಣಂತಿ ಚ ಸುರಾಃ ಕವ್ಯಂ ಪಿತೃಗಣಾಃ ಸ್ತೃತಾಃ .
ಭಸ್ಮಧಾರಣಮಾತ್ರೇಣ ಶಂಭುಸ್ತಸ್ಮೈ ಪ್ರಸೀದತಿ .. 31..
ಪ್ರಸಾದಃ (ಪ್ರಸನ್ನಃ) ಶಂಕರೋ ಯಸ್ಮಿನ್ಮುಕ್ತಿಸ್ತಸ್ಯ ಕರೇ ಸ್ಥಿತಾ .
ದಾನಂ ಯದ್ಧೀಯತೇ ದಾತ್ರಾ ಯೋ ಗೃಹ್ಣಾತ್ಯಪಿ ವೈ ದ್ವಿಜಃ .. 32..
ಭಸ್ಮಧಾರಣಮಾತ್ರೇಣ ಉಭಯೋರ್ವರ್ಧತೇ ಫಲಂ .
ಪ್ರಾತಃ ಸ ತ್ಯಜ್ಯತೇ ವಿಪ್ರೋ ಭಸ್ಮನಾಽಽಪಾದಮಸ್ತಕಂ .. 33..
ತ್ರಿಪುಂಡ್ರದೃಕ್ಸಮಸ್ತೈಶ್ಚ ಚರಿತ್ಯೇನಿಶಿ ಪಾತಕೈಃ .
ತ್ರಿಯಾಯುಷಂ ತ್ರಿಪುಂಡ್ರಾಂಕಃ ರಾತ್ರಿಪಾಪಂ ವ್ಯಪೋಹತಿ .. 34..
ಮಧ್ಯಾಹ್ನೇಽಪಿ ತಥಾ ಪ್ರಾತಃ ಪಾತಕೈಃ ಪ್ರವಿಮುಚ್ಯತೇ .
ಸಾಯಂಕಾಲೇ ಭಸ್ಮಧಾರೀ ಅಪರಾಹ್ಣಾದಘಾತ್ಸದಾ .. 35..
ಮುಕ್ತೋ ಭವತಿ ಗೌರೀಶಪ್ರಿಯಕೃತ್ ಭವಿಷ್ಯತಿ .. 36..
ಭಸ್ಮಾಭ್ಯಕ್ತತನುರ್ಭವೇದಥ ಮಹಾರುದ್ರಾಕ್ಷಮಾಲಾಧರೋ
ರುದ್ರಾಧ್ಯಾಯಜಪಾದರಃ ಶಿವಮಹಾಪಂಚಾಕ್ಷರೇ ಸಾದರಃ .
ಶ್ರೀಮತ್ ತ್ಯಂಬಕವಾದಪಂಕಜವರೇ ಧ್ಯಾಯನ್ವಿಮುಕ್ತೋ ಭವೇ-
ತ್ಪಾಪೌಘಾದ್ಭವಸಾಗರಾದ್ಧರ ಮಹಾದೇವಾಶ್ರಯಾದ್ಭಾವತಃ .. 37..
.. ಇತಿ ಶಿವರಹಸ್ಯಾಂತರ್ಗತೇ ಋಷಿಕಶ್ಯಪಪ್ರೋಕ್ತಂ ಭಸ್ಮಧಾರಣಮಹಿಮಾವರ್ಣನಂ
ಸಂಪೂರ್ಣಂ ..
- .. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 9 . 2-37..
- .. shrIshivarahasyam . bhImAkhyAH aShTamAMshaH . adhyAyaH 9 . 2-37..

Notes:

Rṣi Kaśyapa ಋಷಿ ಕಶ್ಯಪ speaks to Garuḍa ಗರುಡ about BhasmadhāraṇaMahimā
ಭಸ್ಮಧಾರಣಮಹಿಮಾ, especially in context of worship of Śiva ಶಿವ.

Proofread by Ruma Dewan

Rishikashyapaproktam Bhasmadharanamahimavarnanam

pdf was typeset on July 5, 2024

Please send corrections to sanskrit@cheerful.com

